

مظفرآباد (نمائندہ خصوصی) وادی نیلم کے علاقہ تلگراں میں عظیم الشان ختم نبوت کانفرنس اختتام پزیر ہوگئی، دو دراز سے ہزاروں افراد کی شرکت، علمائے کرام کا شیخ الحدیث مولانا سرفراز خان صفدر اور سابق قادیانی شیخ راحیل کی خدمات پر خراج تحسین۔ شیخ سرفراز صفدر کی وفات سے امت مسلمہ اور شیخ راحیل کی وفات سے کارکنان ختم نبوت ایک عظیم سرمائے سے محروم ہوگئی تفصیلات کے مطابق تحریک تحفظ ختم نبوت آزاد کشمیر کے زیر اہتمام سابق قادیانی شیخ راحیل اور شیخ الحدیث مولانا سرفراز خان صفدر کی یاد میں وادی نیلم کے علاقہ تلگراں میں ختم نبوت کانفرنس کا اہتمام کیا گیا تھا جس میں علاقہ بھر سے ہزاروں افراد کے علاوہ مظفرآباد اور دیگر علاقوں سے علمائے کرام اور شمع رسالت کے پروانوں نے شرکت کی علاقہ بھر میں بڑے جوش خروش کا سماں تھا کانفرنس کی نگرانی تحریک تحفظ ختم نبوت مظفرآباد کے منتظم قاری عبدالقیوم کر رہے تھے جب کہ اس کانفرنس میں مولانا قاری عبدالملک، مولانا شبیر احمد عثمانی، قاضی محمود الحسن اشرف، مفتی محمد ابراہیم، مولانا غلام رسول، کے علاوہ دیگر علمائے کرام نے بھی شرکت کی علمائے کرام نے خطاب کرتے ہوئے کہا کہ فتنہ قادیانیت سے آگاہی اور ختم نبوت کا تحفظ کرنا ایمان کے لیے ضروری ہے عقیدہ ختم نبوت اسلام کی اساس اور بنیاد ہے جس پر ایمان لانے کے بغیر کوئی شخص مسلمان نہیں ہو سکتا انہوں نے اجتماع سے خطاب کرتے ہوئے محدث اعظم پاکستان شیخ الحدیث مولانا سرفراز خان صفدر اور سابق قادیانی نو مسلم شیخ راحیل کی اسلام قبول کرنے کے بعد یورپ میں ختم نبوت کے حوالے سے ان کی خدمات پر خراج تحسین پیش کیا اس موقع پر تحریک تحفظ ختم نبوت مظفرآباد کے کارکنان نے علمائے کرام کا استقبال کیا اور مہمانوں کی تواضع بھی کی یاد رہے کہ تحریک تحفظ ختم نبوت مظفرآباد کے زیر اہتمام تحصیل ہٹیاں بالا کے نواحی علاقہ شاریاں میں 19 جون کو عظیم الشان ختم نبوت کانفرنس اس علاقہ میں تاریخی اہمیت کی حامل ہوگی جس کی سرپرستی علاقہ کے معروف عالم دین مولانا محمد الیاس کریں گے جب کہ تمام مقامی علمائے کرام، وزیر امور دینیہ چودھری رشید احمد، ڈائریکٹر امور دینیہ مفتی محمد ابراہیم، صدر تحریک تحفظ ختم نبوت قاری عبدالوحید قاسمی کے علاوہ شیخ الحدیث مولانا محمد زکریا کے خلیفہ مجاز معروف روحانی شخصیت پیر طریقت مولانا پیر عزیز الرحمن ہزاروی اس کانفرنس کے مہمان خصوصی ہونگے کانفرنس کی انتظامیہ نے تحصیل بھر رابطہ مہم کا باقاعدہ آغاز کر دیا ہے کانفرنس کے کنوینیر تحریک تحفظ ختم نبوت آزاد کشمیر کے سیکرٹری جنرل حافظ محمد مقصود کشمیری نے کئی علاقوں کا دورہ کیا اور کارکنان ختم نبوت کو کانفرنس کی کامیابی کے لیے خصوصی مہم چلانے کی ہدایت کی